

1 ta' Frar, 1951.

Imhallee:

L-Onor. Dr. J. Caruana Colombo, B.Litt., LL.D.
Grazia Mamo versus Carmelo Vella

**Bejt — Arja — Servitù — Passagg — Titolu —
Bwona Fede — Preskrizzjoni — Tolleranza —
Pussess — Apertura — Tisqa — Art. 516 (1)
u 462 tal-Kodiċi Civili.**

Hemm differenza kbira bejn il-proprjetà ta' l-arja fuq bejt u s-sempliċi servitù ta' l-aria ta' dik l-arja; għax fl-ewwel każ il-bejt u l-arja sarrapposta jkunu oġġett ta' proprjetà, mentri fit-tieni każ il-bejt ikun ta' hadd ieħor, u ma jistax jinghad li min għandu d-dritt ta' passagg fuq bejt għandu wkoll il-proprjetà ta' l-arja sarrapposta għal dak il-bejt.

Sakemm ma jkunx hemm prova kuntrarja, il-preżunzjoni hija illi l-bejt huwa ta' min jippossjedi l-komoditajiet sottostanti għalih.

Il-preskrizzjoni ta' tletin sena ma tirrikjedix la titolu u lanqas bwona fede, la bhala estintiva u lanqas bhala akkwizittiva; imma tirrikjedi biss pussess legittimu ta' tletin sena. U b'hekk ikun legittimu, il-pussess irid ikun fis-sens ta' tgawdija ta' jedd li wieked iżomm jew jeżerċita bhala tiegħu nnissu, jigiġifieri esklużiv u assolut, u mhux biżżejjed li jkun eżerċizzju bil-bonu grazzja jew tolleranza.

Id-dritt ta' passaggj jikkonstitwieri servitu diskontinwa u apparenti, u bhala tali ma jistax jiġi akkwistat bil-preskrizzjoni, barra s-servitu ta' passaggj għall-użu ta' fond, li tista' tiġi akkwistata bil-preskrizzjoni ta' 30 sena jekk jikkonkorru ċerti raġunijiet. Imma l-passaggj fuq bejt ma huw servitu ta' dix-rorta.

Mhux leżitu li tieqa li tagħti għal fuq bejt tiġi konċertata f'bieb għal fuq dak il-bejt mingħajr il-kunsens ta' sid dak il-bejt.

Il-Qorti, — Rat iċ-ċitazzjon: li biha l-attriċi, premessi d-dikjarazzjonijiet meħtieġa u mogħtija l-provvedimenti oportuni, u premess illi l-attriċi tippossjedi in enfitewsi perpetwa l-post numru 61 u 62, Alley No. 1, Rangu Street, Hal Luqa, li jmiss ma-l-post numru 63, l-istess triq, li qiegħed b'ċens pe petwu f'idejn il-konvenut; illi l-konvenut, meta reġa' bena l-post f' kien imwaqqa' bil-gwerra, kabbar bla ebda titolu leg'ittimu d-dimensjonijiet ta' tieqa li kienet teżisti fil-hajt diviżorju ta' bejn iż-żewġ fondi, l-ema tieqa kienet isservi b'ix tagħi dawl lill-post ta' l-konvenut; illi wara protest magħmel mill-attriċi fl-20 ta' Jannar 1950, il-konvenut ikkontrotesta ruhu fit-2 ta' Frar 1950, u allega illi l-bieb li hu fetah għal fuq il-post ta' l-attriċi li jezisti, u li għandu l-arja tal-fond vicin possedut mill-attriċi (dok. A); talbet (1) illi jiġi dikjarat li l-arja tal-fond in enfitewsi għand l-attriċi hija tagħha, u mhux tal-konvenut kif ġie allegat; u (2) illi l-konvenut jiġi kundannat iċċekken għad-daqs li kienet qabel l-apertura li hu għamel fil-hajt diviżorju ta' bejn iż-żewġ fondi fiż-żmien li tipprefiġġ lu din il-Qorti, u jekk jonqos f' jagħmel dan, li l-attriċi tiġi awtorizzata li tagħmel ix-xogħol neċessarju għalbiex iċċekken l-apertura in kwistjoni għas-spejjeż ta' l-konvenut, taht id-direzzjoni ta' perit arkitett, jekk ikun hemm bżonn; u dan għar-raġunijiet premessi. Bl-ispejjeż, kompriż dawk tal-protest tal-20 ta' Jannar 1950, kontra l-konvenut;

Omissis;

Ikkunsidrat;

Illi l-attriċi tippossjedi b'enfitewsi perpetwa l-fond nru. 61 u 62 Alley no. 1, Rangu Street, Hal Luqa, u l-konvenut jippossjedi bl-istess titolu l-fond nru. 63 fl-istess triq u post. Dawn iż-żewġ fondi sofwew hsara fil-gwerra f' għaddiet. Il-konvenut tella mill-ġdid il-fond tiegħu. F'din ir-rikostruz-

zjoni l-konvenut, kif tallega l-attriċi, kabbar bla ebda dritt id-d'mensjonijiet ta' tiegħa li kienet teżisti fil-ħajt diviżorju bejn iż-żewġ fondi, li kienet isservi biex tagħti d-dawl lill-fond tal-konvenut, u li kienet tagħti għal fuq il-bejt sovra-stanti l-komoditajiet ta' l-attriċi, u għamilha bieb, u minnha jaċċedi għal fuq il-bejt għa msemmi. L-attriċi tippretendi li l-konvenut ma kellux dritt ikabbar dik l-apertura, u lanqas li jaċċedi fuq il-bejt, għaliex l-arja tiegħu hi tagħha. Il-konvenut iġhid li f'dak il-ħajt diviżorju minn dejjem kien hemm bieb, bħal ma hemm il-lum. Huwa jammetti li kabbar dak il-bieb, billi għollih minn fuq xi żewġ filati minnha bba s-Sanita. Però jidher li dan huwa għamlu biex ikollu aċċess aktar libe: u għal fuq il-bejt li għa ssemma, sovra-stanti xi komoditajiet tal-fond ta' l-attriċi. Il-konvenut jeċċepixxi wkoll il-preskrizzjoni trentennali, billi jippretendi li huwa u l-awtur tiegħu għal aktar minn tletin sena wżaw paċifikament u ininterrottament bħala sid'en dak il-bejt, u hekk akkwistaw l-arja tiegħu;

Ikkunsidrat, dwar l-eċċezzjoni tal-preskrizzjoni sollevata mill-konvenut;

Ill' l-konvenut jippretendi li akkwista bil-preskrizzjoni ta' tletin sena (1) l-arja ta' dak il-bejt, u (2) id-dritt ta' passagg għal fuq l-istess bejt;

Ill' għe b'żżejjed pruvat li l-konvenut, u anki l-awturi tiegħu, kienu jgħaddu mill-apertura fuq imsemmiġja — tiegħa skond l-attriċi, u bieb skond il-konvenut — u minnha jaċċedu għal fuq dak il-bejt. Deher minn xi provi (fol. 27, 29) li sas-sena 1918 iż-żewġ fondi fuq imsemmiġjin k'enu ta' sid wieħed. imma ma nġiebet ebda prova dokumentarja ta' dan. Jidher, però, li dik l-apertura kienet teżisti minn dejjem, għad li mhux fid-d'mensjoni kif magħmula, u kif teżisti l-lum, mill-konvenut. Jirriżulta wkoll li d-detenturi tal-fond tal-konvenut kfenu jwżaw dik l-apertura xi drabi biex imorru fuq il-bejt li għa ssemma;

Ikkunsidrat;

Ill' dwar il-preskrizzjoni eċċepita, ta' l-arja ta' dak il-bejt, jingħad li hemm differenza kbira bejn il-proprjetà ta' l-arja fuq bejt u s-sempliċi servitù ta' l-użu ta' l-arja fuq bejt. Fl-ewwel każ, l-arja sovrapposta u l-bejt tkun loġġett ta' pro-

prjetà ; fil-każ l-iehor, il-bejt ikun ta' hadd iehor (Kollez, Vol. XXX — I — 338). *Għallhekk iż-żewġ każi huma differenti minn xulxin; u ma jistax jinghad li, jekk il-konvenut għandu d-dritt li jeżerċita dritt ta' passagg fuq il-bejt, b'dan huwa għandu wkoll il-proprjetà ta' l-arja fuq dak il-bejt. Fil-każ in eżami huwa rikonossut li l-bejt jissovrasta komoditajiet tal-fond ta' l-attriċi, u għallhekk, sakemm ma tingieb x il-prova kuntrarja — baġa li l-konvenut ma għamel x — hemm il-preżunzjoni, almenu, li dak il-bejt huwa ta' l-attriċi. Barra minn dan, deher biżżejjed milli-provi, li l-attriċi u l-awturi tagħha kienu wkoll jużaw, għad li mhux spiss, dak il-bejt, billi kien hemm, u għad hemm, sellum mhux imwahnal, intiz għal dan l-iskop. Taht dan l-aspett l-attriċi tissottometti li dik l-apertura kienet, u għandha tkun, biss tiegħa, li qiegħda hemm sempliċement b'ex tagħti d-dawl lill-ambjenti tal-fond tal-konvenut, u dan ma setax jagħmilha bieb biex minnu jgħaddi fuq il-bejt u jużah, għax dak il-bejt, bl-arja tiegħu, huwa tagħha;*

Li l-konvenut iġid li huwa akkwista l-arja ta' dak il-bejt b' l-preskrizzjoni ta' tletin sena. Dina l-preskrizzjoni ġiet introdotta minn Teodosio II fis-sena 424, merament bhala estintiva għall-azzjonijiet kollha, anki ċivili, li kienu qabel impreskrittibili; u wara saret akkwizitiva per mezz ta' Giustiniano, bil-Kostituzzjoni VIII "de praescrip. trig. vel. quadrag. annorum"; u kienet imsejha "longissimi temporis". F'd-Dritt Patriju ma tirkjedi la fitolu u lanqas "buona fede", la bhala estintiva u lanqas bhala akkwizitiva; imma tirkjedi biss il-pussess legittimu ta' 30 sena. Dan il-pussess, biex ikun legittimu, irid ikun kif infisser fl-art. 516 (1) tal-Kodiċi Ċivili, jiġifieri tgawdija ta' jedd li wiehed iżomm jew jeżerċita bhala tiegħu minfu, jiġifieri esklużiv u assolut. Issa, milli-provi li ngiebu fil-kawża rriżulta biżżejjed ċar li mhux biss l-attriċi u l-awturi tagħha wżaw dak il-bejt diversi drabi f'tul l-aħbar tletin sena, bhala haġa tagħhom, imma wkoll li l-konvenut u l-awturi tiegħu, meta għamlu użu minn dak il-bejt, billi għaddew bi tbatija mill-apertura fuq imsemmija, li kienet pjuttost żgħira u bis-sol minn taht, għamlu dan bil-bona grazzja u tolleranza ta' l-attriċi u l-awturi tagħha, u diversi drabi ġew ukoll miżmuma milli jagħmlu dak l-użu. L-

stess konvenut jammetti dina ċ-ċirkustanza. Taht dan l-aspett ma jirriżultax li l-konvenut kellu l-pussess legittimu ta' l-arja ta' dak il-bejt, rikjest għall-finijiet tal-preskrizzjoni trentennali minnu invokata;

Illi dwar il-preskrizzjoni għad-dritt ta' passagg fuq l-istess bejt, jinghad li skond il-liġi d-dritt ta' passagg jikkonstitwixxi servitù diskont nwa u apparenti, u bħala tali ma jistax jiġi akkwistat bil-preskrizzjoni (art. 506 tal-Kodiċi Civili), barra s-servitù ta' mogħdija għall-użu ta' fond, li tista' tiġi akkwistata bil-preskrizzjoni ta' tletin sena jekk jikkonkorru ċerti raġunijiet. Imma s-servitù li qiegħda tiġi eżaminata ma hi jien ta' din l-aħbar xorta. Għalhekk il-preskrizzjoni trentennali relativa għad-dritt ta' passagg fuq il-bejt, invokata mill-konvenut, lanqas tista' tiġi milqugħa;

Ikkunsidrat;

Illi, kif għa ntqai, il-konvenut jammetti li huwa kabbar l-apertura fuq imsemmija — haġa li huwa ma setax jagħmilha; jiġ fieri huwa ma setax jikkonverti tiegħa f'bieb, min-għajr il-kunsens ta' l-attriċi (art. 462 Kodiċi Civili). Dina l-Qorti taqbel mal-perizja gudizzjarja għall-istess raġunijiet hemm sottomessi, li dik l-apertura, qabel ma għet imkabbra kif inhi issa, jiġ fieri bieb għoli sitt filati, kienet tiegħa tal-għoli ta' tliet filati nieqes erba' pulzjeri u nofs. Għar-raġunijiet għa imsemmija l-konvenut għandu, għalhekk, jerga' jagħmel dik l-apertura tad-dimensjoni kif kienet qabel kabbarha.....

Għal dawn ir-raġunijiet u għal dawk tal-perizja gudizzjarja, li huma adottati;

T'decidi b'li (1) tirrespingi l-eċċezzjoni tal-preskrizzjoni trentennali sollevata mill-konvenut, bl-ispejjeż kontra tiegħu, u (2) tilqa' t-talbiet ta' l-attriċi kif miġjuba fi-att ta' eċċitazzjoni. Għall-finijiet tat-tieni talba tipprefiġgi lill-konvenut iż-żmien ta' xahar; u huwa għandu jcekken l-apertura bil-mod u fid-dimensjonijiet indikati aktar 'il fuq. Jekk il-konvenut jonqos li jagħmel dan ix-xogħol fiż-żmien fuq imsemmi, l-attriċi tibqa' awtorizzata li teżegwixxi hija stess dak ix-xogħol, taht id-direzzjoni ta' l-Arkitett u Inġinier Civili Andrea Micallef, li għal dan l-iskop jiġi nominat, u bi spej-

jeż tal-konvenut. L-ispejjeż tal-kawża jhallashom il-konve-
nut.
